
shrIgaNeshastotram

श्रीगणेशस्तोत्रम्

Document Information



Text title : gaNeshastotram from AdityapurANA

File name : gaNeshastotramAdityapurANA.itx

Category : ganesha

Location : doc_ganesha

Transliterated by : Jonathan Wiener wiener78 at sbcglobal.net

Proofread by : Jonathan Wiener wiener78 at sbcglobal.net, NA

Description-comments : Path Pustakam 1934 Srinagar Kashmir Mercantile Press

Source : Adityapurana

Latest update : April 22, 2018

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಶ್ರೀಗಣೇಶಸ್ತೋತ್ರಂ



ಆದಿತ್ಯಪುರಾಣಾಂತರ್ಗತಂ
ಶ್ರೀಗಣೇಶಾಯ ನಮಃ .
ಸಿಂದೂರಕುಂಕುಮಹುತಾಶನವಿದ್ಯುಮಾರ್ಕ-
ರಕ್ತಾಬ್ಜದಾಡಿಮನಿಭಾಯ ಚತುರ್ಭುಜಾಯ .
ಹೇರಂಬಭೈರವಗಣೇಶ್ವರನಾಯಕಾಯ
ನರ್ವಾರ್ಥಸಿದ್ಧಿಫಲದಾಯ ಗಣೇಶ್ವರಾಯ .. 1..
ಚಿದಚಿತ್ಪದಗಂಭೀರಂ ಗಮಾಗಮಪದೋಜ್ಜಿತಂ .
ಗಹನಾಕಾಶಸಂಕಾಶಂ ವಂದೇ ದೇವಂ ಗಣೇಶ್ವರಂ .. 2..
ಶ್ರೀಸನತ್ಕುಮಾರ ಉವಾಚ .
ಶಂಕರಾದ್ಭ್ರಹ್ಮಣಾ ಪ್ರಾಪ್ತಂ ಪದ್ಮಯೋನೇರ್ಮಯಾ ಪ್ರಭೋಃ .
ತದಹಂ ಕೀರ್ತಯಿಷ್ಯಾಮಿ ಸ್ತೋತ್ರಂ ಪರಮದುರ್ಲಭಂ .. 3..
ಷಷ್ಯಾಂ ಚತುರ್ಧ್ಯಾಮಷ್ಟಮ್ಯಾಂ ಚತುರ್ದಶ್ಯಾಂ ವಿಶೇಷತಃ .
ಪೂಜಯೇಚ್ಛ ಗಣಾಧ್ಯಕ್ಷಂ ಶ್ರದ್ಧಾಭಕ್ತಿಸಮನ್ವಿತಃ .. 4..
ಅರ್ಘೈಃ ಪುಷ್ಪೈಸ್ತಥಾ ಧೂಪೈರ್ದೀಪೈರ್ಮಾರ್ಜ್ಯೈಶ್ಚ ಚಾಮರೈಃ .
ವಸ್ತ್ರೈಃ ಕುಂಡಲಕೇಯೂರೈರ್ಮೌಲಿಭಿಶ್ಚ ವಿತಾನಕೈಃ .. 5..
ಭಕ್ತೈಃ ಭೋಜ್ಯೈರಪೂಷೈಶ್ಚ ಮಸ್ತ್ರೈರ್ಮಾಂಸೈಶ್ಚ ಮೋದಕೈಃ .
ಪಾನಕೈಃ ಫಲಮೂಲೈಶ್ಚ ಹೋಮೈರ್ಮಂತ್ರಾದಿಭಿಸ್ತಥಾ .. 6..
ಗಂಗಾಹೃದೇ ತು ಗಾಂಗೇಯಂ ಶ್ರೀಶೈಲೇ ತು ಗಣೇಶ್ವರಂ .
ವಾರಾಣಸ್ಯಾಂ ಗಜವಕ್ತ್ರಂ ಗಯಾಯಾಂ ಟಂಕಧಾರಿಣಂ .. 7..
ಪ್ರಯಾಗೇ ತು ಗಣಾಧ್ಯಕ್ಷಂ ಕೇದಾರೇ ವಿಕಟಾನನಂ .
ಲಂಬೋದರಂ ಕುರುಕ್ಷೇತ್ರೇ ನೈಮಿಷೇ ಚ ಮದೋತ್ಕಟಂ .. 8..
ಜಂಬುಕಂ ದಂಡಕಾರಣ್ಯೇ ಲೋಕೇಶಂ ಹಿಮವದ್ಗಿರೌ .
ವಿಶ್ವಕ್ಸೇನಂ ತು ವಿಂಧ್ಯಾದ್ರೌ ಮಲಯೇ ಹೇಮಕುಂಭಕಂ .. 9..
ನಾಯಕಂ ಪುಷ್ಕರದ್ವೀಪೇ ವಿಘ್ನೇಶಂ ಶಲ್ಮಲೇ ಸ್ಥಿತಂ .
ಇಲಾವೃತೇ ವಿಶ್ವರೂಪಂ ಹರಿವರ್ಷೇ ಘಟೋದರಂ .. 10..
ತ್ರಿನೇತ್ರಂ ಸಿಂಹಲದ್ವೀಪೇ ಶ್ವೇತದ್ವೀಪೇ ತು ವಾಮನಂ .

ಉಜ್ಜಯಿನ್ಯಾಂ ಚ ಲಂಬೋಷ್ಟಂ ಮಾಲವೇ ಶೂರ್ಪಕರ್ಣಕಂ .. 11..
 ಸೌರಾಷ್ಟ್ರೇ ವರದಂ ದೇವಂ ಕಶ್ಮೀರೇ ಭೀಮರೂಪಿಣಂ .
 ಸಿಂಧುಸಾಗರಯೋರ್ಮಧ್ಯೇ ಸ್ಥಿತಂ ವೈ ಮಂತ್ರನಾಯಕಂ .. 12..
 ಹರ್ಯಕ್ಷಂ ಯಕ್ಷಭವನೇ ಹರಿಯಕ್ಷಾಭಿಧಂ ವಿಭುಂ .
 ಪದ್ಮಾಭರಣನಾಮಾನಂ ಕೈಲಾಸೇ ಪರಮೇಶ್ವರಂ .. 13..
 ಮಹಾಯೋಗಂ ಮಹೇಂದ್ರೇ ಚ ಸಹ್ಯೇ ವಾರಾಹರೂಪಿಣಂ .
 ಮಹೋದರಂ ಚ ಲುಂಪಾಯಾಂ ಚಂಪಾಯಾಂ ಶಿಖಿವಾಹನಂ .. 14..
 ಪಾಶಹಸ್ತಂ ತ್ರಿಕೂಟೇ ಚ ಪೂಜಯೇತ್ಸರ್ವಸಿದ್ಧಿದಂ .
 ಬಲಮಗ್ನಿಗುಹಾಯಾಂ ಚ ಪಾಟಲೇ ಸಿಂಹವಾಹನಂ .. 15..
 ಪೌಂಡ್ರೇ ರೌದ್ರಮುಖಂ ಚಾಪಿ ಕಲಾಪಿಗ್ರಾಮಕೇ ಜಯಂ .
 ಮೇರುಪೃಷ್ಠೇ ಕಾಮರೂಪಂ ನಂದನಂ ನಂದನೇ ವನೇ .. 16..
 ವಿಜಯಂ ವೈ ಗಂಧವನೇ ದೇವದಾರುವನೇ ಗಣಂ .
 ಆರ್ತಾನಾಂ ವಿಘ್ನಹರಣಂ ಗಂಗಾಸಾಗರಸಂಗಮೇ .. 17..
 ಮಹಾಪಥೇ ವಿರೂಪಾಕ್ಷಂ ಚಿತ್ರಕೂಟೇ ಮದೋತ್ಕಟಂ .
 ದುರ್ಜಯಂ ಯಮುನಾತೀರೇ ಸ್ತಂಭನಂ ಗಂಧಮಾಧನೇ .. 18..
 ಭದ್ರವಟೇ ಚಾಂಬರೀಶಂ ಮೋಹನಂ ಹಸ್ತಿನಾಪುರೇ .
 ಕಿಷ್ಕಿಿಂದಾಯಾಮುಗ್ರಕೇತುಂ ಲಂಕಾಯಾಂ ತು ವಿಭೀಷಣಂ .. 19..
 ಕಲಿಂಗೇ ವರುಣಂ ಚೈವ ಗಾಂಧಾರೇ ಚ ಮದೋತ್ಕಟಂ .
 ಅಶ್ವತ್ಥಂ ಚ ತುರುಷ್ಯೇಷು ಚೀನೇ ಶತ್ರುಜಯಾವಹಂ .. 20..
 ವಜ್ರಹಸ್ತಂ ಕೋಸಲೇಷು ದಾಕ್ಷಿಣಾತ್ಯೇಷು ಲೋಹಿತಂ .
 ಶೂಲೋದ್ಧೃತಕರಂ ಚೈವ ಮಧ್ಯದೇಶೇ ಪ್ರಕೀರ್ತಿತಂ .. 21..
 ಏಕದಂಷ್ಟ್ರಂ ಪಶ್ಚಿಮಾಬ್ಧೌ ಪೂರ್ವದೇಶೇ ಪರಾಜಿತಂ .
 ಉತ್ತರೇ ಚಾರುವಕ್ತಂ ಚ ವರಿಷ್ಠಂ ತ್ರಿಪುರೇಷು ಚ .. 22..
 ಸುವರ್ಣಗರ್ಭಂ ವಿಘ್ನೇಶಂ ನದೀನಾಂ ಸಂಗಮೇ ಸ್ಥಿತಂ .
 ಗಿರಿಸಂಧಿಷು ವಿಜ್ಞೇಯಂ ಹಿರಣ್ಯಕವಚಾಭಿಧಂ .. 23..
 ಸುಮುಖಂ ನಾಗರಂಧ್ರೇಷು ನರ್ಮದಾಯಾಂ ಚ ಷಡ್ಭುಜಂ .
 ಮಹಾಪುರೇ ಮಹಾಮಾಯಾಂ ಭದ್ರಕರ್ಣೇ ಹೃದೇ ಶಿವಂ .. 24..
 ಗೋಕರ್ಣೇ ಗಜಕರ್ಣಂ ತು ಕಾನ್ಯಕುಬ್ಜೇ ವರಾನನಂ .
 ಪದ್ಮಾಸನಂ ಕಾಮರೂಪೇ ಶ್ರೀಮುಖಂ ಸರ್ವತಃ ಸ್ಥಿತಂ .. 25..
 ವೇದವೇದಾಂಗಶಾಸ್ತ್ರೇಷು ಪೂಜಯೇದ್ಭೃಹ್ಮಣಸ್ವತಿಂ .
 ಅಷ್ಟಾಷಷ್ಟಿಸ್ತು ನಾಮಾನಿ ಸ್ತುತಾನ್ಯದ್ಭುತಕರ್ಮಣಃ .. 26..
 ನಿತ್ಯಂ ಪ್ರಭಾತಕಾಲೇ ತು ಚಿಂತಯೇದ್ಗಣನಾಯಕಂ .

ಶ್ರೀಗಣೇಶಸ್ತೋತ್ರಂ

ಏತತ್ಸ್ತೋತ್ರಂ ಪವಿತ್ರಂ ಚ ಮಾಂಗಲ್ಯಂ ಪಾಪನಾಶನಂ .. 27..

ಶಸ್ತ್ರ-ಖಾರ್ಖೋದ-ವೇತಾಲ-ಯಕ್ಷ ರಕ್ಷೋ ಭಯಾಪಹಂ .

ಚೌರಾರಣ್ಯಭಯವ್ಯಾಘ್ರವ್ಯಾಧಿದುರ್ಭಿಕ್ಷನಾಶನಂ .. 28..

ಕೃತ್ಯಾದಿಮಾಯಾಶಮನಂ ಸರ್ವಶತ್ರುವಿಮರ್ಧನಂ .

ತ್ರಿಕಾಲಂ ಯಃ ಪಠೇದ್ಭಕ್ತ್ಯಾ ಸ ಭವೇತ್ಸರ್ವಸಿದ್ಧಿಭಾಕ್ .. 29..

ಗಣೇಶ್ವರಪ್ರಸಾದೇನ ಲಭತೇ ಶಾಂಕರಂ ಪದಂ .. 30..

ಇತಿ ಆದಿತ್ಯಪುರಾಣೇ ಗಣೇಶಸ್ತೋತ್ರಂ ಸಂಪೂರ್ಣಂ ..

Encoded and proofread by Jonathan Wiener wiener78 at sbcglobal.net



shrIgaNeshastotram

pdf was typeset on December 22, 2023



Please send corrections to sanskrit@cheerful.com

